

17 विधानसभा क्षेत्रों की महिलाएं और लाभुक हिस्सा लेंगी, महिलाओं को भी सम्मानित किया जाएगा हेमंत के सम्मान में मंडियां सम्मेलन 22 को, सीएम होंगे शामिल

विशेष संवाददाता। रांची

मुख्यमंत्री हेमंत सोरेन के अगुवाई वाले इंडिया गठबंधन सरकार की योजना मंडियां सम्मेलन का आयोजन 22 सितंबर को रांची के आईटीआई बस स्टैंड बजरा में किया जाएगा. विगत साढ़े चार वर्षों के दौरान महागठबंधन की सरकार में जनता के हित में जितने कार्यक्रम चलाए जा रहे हैं और उससे जितने लोग लाभान्वित हो रहे हैं, उसी को देखते हुए मुख्यमंत्री और कांग्रेस नेताओं के सम्मान में मंडियां सम्मेलन का आयोजन किया जा रहा है. ये बातें कांग्रेस कार्यकारी अध्यक्ष बंधु तिरकी ने सोमवार को कांग्रेस कार्यालय में आयोजित एक प्रेस वार्ता के दौरान कही.



मंडियां सम्मेलन को लेकर आयोजित प्रेस वार्ता में विचार रखते बंधु तिरकी व अन्य.

विस चुनाव में महिलाओं की भागीदारी और मनोबल बढ़ाने का होगा काम : उन्होंने बताया कि इस सम्मेलन में 15 विधानसभा क्षेत्र

से हजारों महिलाओं के भागीदारी होगी. जिसमें लातेहार, मनिाका, लोहरदगा, गुमला, विशानपुर, सिसई, सिमडेगा, कोलंबिया, खूंटी, मांडर, रांची, कांके, हटिया, खिजरी, कोलंबिया, तोरपा, कोडरमा विधानसभा से महिलाएं भाग लेंगी. इसके अलावा प्रदेश महिला कांग्रेस

विधानसभा चुनाव का होगा आगाज

उन्होंने कहा कि इस कार्यक्रम में मुख्य रूप से प्रदेश कांग्रेस प्रभारी गुलाम अहमद मीर, अखिल भारतीय कांग्रेस कमेटी के एसटी एससी ओबीसी एवं अल्पसंख्यक मोर्चा के कोऑर्डिनेटर के राजू कांग्रेस अध्यक्ष केशव महतो कमलेश विधायक दल नेता डॉ रामेश्वर उरांव अखिल भारतीय महिला कांग्रेस के पूर्व कार्यकारी अध्यक्ष नेता डिसूजा शामिल होंगे. मुख्यमंत्री हेमंत सोरेन को भी कार्यक्रम में आमंत्रित किया गया है. इसके अलावा कांग्रेस के सभी जिला अध्यक्षों, प्रदेश स्तर के नेताओं मोर्चा, विभाग के नेताओं को कार्यक्रम में आमंत्रित किया जा रहा है. इस कार्यक्रम से कांग्रेस के विधानसभा चुनाव का आगाज भी झारखंड में होगा. इस मौके पर प्रवक्ता सोनाल शांति एवं निरंजन पासवान भी उपस्थित थे.

तथा अन्य सामाजिक संगठनों से जुड़ी महिलाएं भी शामिल होंगी. इस सम्मेलन के माध्यम से विधानसभा स्तर पर जो महिलाएं कार्य कर रही हैं उन्हें भी सम्मानित किया जाएगा.

इसके माध्यम से आगे आने वाले विधानसभा चुनाव में महिलाओं की भूमिका, भागीदारी के साथ-साथ उनका मनोबल बढ़ाने पर भी चर्चा कर तैयारी की जाएगी.

जेबीकेएसएस से अलग होकर संजय मेहता ने बनायी नयी पार्टी

रांची। साथ-साथ आंदोलनों को धार देने वाले जयराम महतो और संजय मेहता के राह अलग-अलग हो गए हैं. हजारीबाग लोकसभा सीट से जयराम महतो की पार्टी जेबीकेएसएस के उम्मीदवार रहे संजय मेहता ने अपनी नई पार्टी बना ली है. मेहता ने अपनी पार्टी का नाम झारखंड बचाओ क्रांति सेना रखा है. पार्टी के नाम का एलान करने के बाद संजय मेहता ने पत्रकारों से बात करते हुए कहा कि झारखंड को बचाने के लिए नई पार्टी बनाई गई है. साथ ही कहा कि वह चुनाव से दूर रहेंगे. लेकिन अगर कोई इस पार्टी से चुनाव लड़ना चाहेगा तो वह चुनाव लड़ सकता है. इस पार्टी के बैनर तले विस्थापन, नियोजन और स्थानीयता जैसे प्रमुख मुद्दों पर बात होगी. सामाजिक का रास्ता नीतियों के आधार पर निकाला जाएगा. बलाते चलें कि कुछ दिन पहले संजय मेहता ने जयराम महतो की पार्टी से इस्तीफा दे दिया था.

स्कूल बसों में महिला शिक्षक या वार्डन होनी चाहिए सुनिश्चित हो कि बच्चे सुरक्षित घर पहुंचें : हाईकोर्ट

विनित आभा उपाध्याय। रांची

झारखंड हाईकोर्ट ने एक जनहित याचिका को सुनवाई करते हुए कहा है कि सरकारी और प्राइवेट स्कूलों को यह सुनिश्चित करना चाहिए कि स्कूल बसों और वैनो में एक महिला शिक्षक तब तक उपस्थित रहे जब तक कि अंतिम बच्चा सुरक्षित अपने घर नहीं पहुंच जाता. दरअसल, झारखंड के अलग-अलग जिलों में महिलाओं और स्कूलों बच्चों समेत नाबालिग लड़कियों के साथ बढ़ते अपराधों पर रोक के लिए हाईकोर्ट की महिला अधिवक्ता भारती कौशल ने एक जनहित याचिका दायर की थी. जिसपर हाईकोर्ट ने पिछले दिनों सुनवाई की थी.

हाईकोर्ट में खुलेगा बार काउंसिल का एक्सटेंशन ऑफिस

रांची। झारखंड हाईकोर्ट में स्टेट बार काउंसिल का एक्सटेंशन ऑफिस जल्द ही खुलेगा. स्टेट बार काउंसिल के एक्सटेंशन ऑफिस के लिए हाईकोर्ट ने जगह उपलब्ध करा दी है. हाईकोर्ट के दूसरे टाइपिस्ट ब्लॉक के ग्राउंड फ्लोर पर एक्सटेंशन ऑफिस के लिए जगह उपलब्ध कराया गया है. एक्सटेंशन ऑफिस खुलने से हाईकोर्ट के वकीलों को काउंसिल से जुड़े काम कराने में काफी सुविधा होगी. स्टेट बार काउंसिल के लिए जो जगह हाईकोर्ट ने दी है, उसके लिए कुछ शर्तें भी रखी गई हैं.

बच्चों की सुरक्षा को लेकर चिंता जाहिर की थी. प्रार्थी के द्वारा अदालत को बताया गया कि सभी प्राइवेट स्कूलों में ड्राइवर और कंडक्टर पुरुष ही होते हैं. बसों में हर उम्र के स्कूलों बच्चे और बच्चियां रहती हैं. लेकिन कोई महिला स्टाफ नहीं रहती. इसलिए यह सुनिश्चित किया जाना चाहिए कि सभी स्कूलों बसों में एक महिला शिक्षक या वार्डन रहे. प्रार्थी के इस आग्रह पर अदालत ने इस बात पर सहमति जताई है. हाईकोर्ट के एक्टिंग चीफ जस्टिस सुजीत नारायण प्रसाद और जस्टिस अरुण कुमार राय की खंडपीठ अब 18 सितंबर को इस जनहित याचिका पर सुनवाई करेगी. उस दिन अदालत ने राज्य के गृह सचिव, नगर विकास विभाग के सचिव, महिला बाल विकास सचिव, रांची के डीसी, नगर निगम के आयुक्त और रांची एसएसपी को उपस्थित होने का निर्देश दिया है.

जमीन के लिए पैसा लेने वाले परवेज को वापस देने होंगे 12 लाख

रांची। रांची सिविल कोर्ट ने चेक बाउंस में सजायापता हिंदपीढ़ी निवासी परवेज आलम की सजा को बरकरार रखते हुए उसकी क्रिमिनल अपील खारिज कर दी है. सिविल कोर्ट के प्रधान न्यायायुक्त दिवाकर पांडे की अदालत ने अपीलकर्ता के विरुद्ध दोष सिद्धि के निर्णय और सजा के आदेश की पुष्टि कर दी है. परवेज को न्यायिक देड़ाधिकारी राज कुमार पांडे की अदालत ने पांच जुलाई 2024 को चेक बाउंस के आरोप में दोषी करार देते हुए परवेज आलम को एक साल की

सजा सुनाई थी और 12 लाख रुपए का जुर्माना भी लगाया था. परवेज ने हिंदपीढ़ी निवासी मो. अर्श से 5.50 डिसमिल जमीन दिलाने के एवज में 31 अक्टूबर 2017 को पैसा लिया था. लेकिन पैसा लेने के बावजूद उसे जमीन नहीं दिया. जमीन के एवज में लिए पैसे वापस करने के लिए उसने चार जनवरी 2022 को अर्शी को 10.30 लाख रुपए का चेक दिया. जो बाउंस कर गया. जिसके बाद अर्शी ने 18 जनवरी 2022 को चेक बाउंस का केस किया था.

25 साल बीते... सिल्ली में ना साढ़ू डैम बना न कोई जलाशय

संवाददाता। रांची

आजसू सुप्रीमो और सिल्ली विधायक सुदेश महतो को उन्हीं इलाके सिल्ली में घेरने की रणनीति चल रही है. जेबीकेएसएस से जुड़े राजू सिल्ली नामक युवक ने एक पोस्ट डाला है. इसमें लिखा है कि सात सालों तक जल संसाधन विभाग मंत्रालय, फिर भी सिल्ली के किसानों को पलायन करना पड़ रहा है ? 25 साल कम नहीं होते, सिल्ली में ना साढ़ू डैम बना न कोई और जलाशय, कौन है जिम्मेदार ? इस पोस्ट के साथ एक गाना भी चलाया जा रहा है, जिसके बोल हैं- दुनिया भर को



धोखा देकर कोई नहीं बच पायेगा. इस पोस्ट को 1.2 हजार व्यूज मिल चुके हैं. जिस व्यक्ति ने यह पोस्ट किया है, उसका परिवार कभी आजसू से जुड़ा रहा था. उसके परिवार ने महिला आजसू में महत्वपूर्ण जिम्मेदारी निभायी, लेकिन अब वह जेबीकेएसएस से जुड़ गया है.

सुदेश महतो उप मुख्यमंत्री तक की कुर्सी तक भी पहुंचें : उल्लेखनीय है कि सुदेश महतो सिल्ली से विधायक हैं. पिछले 25 सालों में चार बार सुदेश महतो ही विधायक रहे हैं. इस दौरान सुदेश महतो उप मुख्यमंत्री तक की कुर्सी तक पहुंचे. उनके रिश्तेदार चंद्र प्रकाश चौधरी अलग-अलग सरकारों में सात साल तक जल संसाधन मंत्री रहे हैं. पोस्ट में इसी पर सवाल उठाया जा रहा है कि इस सबके बाद भी सिल्ली के किसानों की जमीन के लिए पानी की व्यवस्था क्यों नहीं की गयी. क्यों आज भी सिल्ली के किसान पलायन करने को मजबूर हैं.

पीएलएफआई सुप्रीमो दिनेश गोप को दूसरे जेल में किया शिफ्ट, कारोबारियों से मांग रहा था लेवी

वरीय संवाददाता। रांची

पीएलएफआई सुप्रीमो दिनेश गोप को रांची से पलामू जेल में शिफ्ट किये जाने की खबर है. सोमवार की सुबह कड़ी सुरक्षा व्यवस्था के बीच दिनेश गोप को जेल में शिफ्ट किया गया है. सूत्रों के अनुसार रांची जेल में बंद रहकर भी वह कारोबारियों से लेवी मांगने का काम कर रहा था. जिसके बाद जेल प्रशासन ने उसे दूसरे जेल में शिफ्ट करने का निर्णय लिया. बता दें कि दिनेश गोप को एनआइए ने 21 मई 2023 को दिल्ली से गिरफ्तार किया था. उसे ट्रांजिट रिमांड पर विमान से रांची लाया गया था. **झारखंड, बिहार और ओडिशा में 102 से अधिक मामले दर्ज :** दिनेश गोप के खिलाफ झारखंड, बिहार और ओडिशा में हत्या,



पुलिस की गिरफ्त में दिनेश गोप.

अपहरण, धमकी, जबरन वसूली और पीएलएफआई के लिए धन जुटाने से संबंधित 102 से अधिक आपत्तिलिखित मामले दर्ज हैं. झारखंड पुलिस द्वारा दिनेश गोप पर 25 लाख रुपए एनआइए की ओर से पांच लाख कुल 30 लाख इनाम घोषित था. एनआइए ने 22 मई 2023 को

दिनेश गोप को कोर्ट में पेश किया था और 14 दिनों की रिमांड की मांग की थी. अदालत ने दिनेश गोप को आठ दिनों के रिमांड पर एनआइए को सौंपा था. पूछताछ के दौरान एनआइए ने दिनेश गोप की निशानदेही पर कई हथियार और गोलियां बरामद किये थे.

एनआईए ने झारखंड पुलिस से डीएसपी रैंक के अधिकारियों की रखी मांग

वरीय संवाददाता। रांची

राष्ट्रीय जांच एजेंसी (एनआईए) ने झारखंड पुलिस से डीएसपी रैंक के अफसरों को प्रतिनियुक्ति पर भेजने का अनुरोध किया है. एनआईए ने इस संबंध में राज्य के मुख्य सचिव और डीजीपी को पत्र लिखा है. पत्र में कहा गया है कि डीएसपी रैंक के 17 अफसरों की जरूरत है. इन अफसरों की प्रतिनियुक्ति एनआईए के अलग-अलग ब्रांचों में की जायेगी. एनआईए के दिल्ली, रांची, गुवाहाटी, हैदराबाद, मुंबई, लखनऊ, कोलकाता, कोच्चि, रायपुर, चंडीगढ़, इंफाल, बेंगलूर,

भोपाल, भुवनेश्वर, जयपुर, पटना और अहमदाबाद में प्रतिनियुक्ति होगी. **22 अक्टूबर तक कर सकते हैं आवेदन :** विज्ञापन के प्रकाशन की तिथि से 60 दिनों के भीतर फॉर्म भरे जाने हैं. आवेदन करने की अंतिम तिथि 22 अक्टूबर है. एनआईए में डीएसपी रैंक के कुल 17 पद भरे जाने हैं. इन पदों पर नियुक्ति डेप्यूटेशन के आधार पर की जायेगी. एनआईए में डीएसपी के पद के लिए आवेदन करने वाले उम्मीदवारों के पास किसी भी क्षेत्र में स्नातक की डिग्री होनी चाहिए और कम से कम तीन वर्ष का कार्य अनुभव होना चाहिए.

न पुलिस अधिकारी के हत्यारे मिले, न ही टायर कारोबारी के हमलावर

सौरव सिंह। रांची

राजधानी रांची के दो अलग-अलग थाना क्षेत्रों में हुई दो महत्वपूर्ण हत्याओं की गूठों अभी तक सुलझ नहीं पायी हैं. स्पेशल ब्रांच के आरोपी अनुपम कच्छप के हत्यारे अभी भी पकड़े नहीं जा सके हैं. वहीं टायर कारोबारी गोपाल श्रीवास्तव के हमलावर भी फरार हैं. अब तक यह पता नहीं चल सका पुलिस अधिकारी और कारोबारी को गोली क्यों और

किसने मारी है. **दारोगा हत्याकांड के 44 दिन हो गये :** स्पेशल ब्रांच के दारोगा अनुपम कच्छप की हत्या दो अगस्त को गोली मारकर कर दी गयी थी. तीन अगस्त को खून से लथपथ अनुपम कच्छप का शव कांके थाना क्षेत्र के संग्रामपुर रिंग रोड के पास स्थित एक होटल के समीप से बरामद हुआ था. दारोगा की हत्या को 44 दिन होने को है. लेकिन अब तक पुलिस के हाथ अपराधियों का कोई सुराग नहीं लगा है. 15 पुलिस

टायर कारोबारी के हमलावर अबतक फरार

रांची के सुखदेवनगर थाना क्षेत्र स्थित लाह कोठी में पिछले साल 11 दिसंबर 2023 को टायर कारोबारी गोपाल श्रीवास्तव की गोली मारकर हत्या कर दी गयी थी. पुलिस इस घटना की जांच में जुटी हुई है, लेकिन अब तक पुलिस को इस मामले में कोई सफलता हाथ नहीं लग पायी है.

पुलिस की प्रारंभिक जांच में पुरानी दुश्मनी के कारण ही हत्या की घटना की अंजाम देने की बात सामने आयी है. पुलिस को अपनी जांच में यह पता चला है कि गोपाल का एक युवक के साथ कुछ दिनों से विवाद चल रहा था. पुलिस को आशंका है कि उसी युवक ने गोपाल पर गोली चलायी थी.

अव्यवस्था पशु चिकित्सा परिषद खुद है लाचार, बढ़ी परेशानी

झारखंड में कौन करेगा पशुओं का इलाज !

- 2.36 करोड़ से अधिक पशुधन
- केंद्र व स्टॉफ के 604 पद खाली
- 2500 पशु चिकित्सकों की है जरूरत

हिसाब से लगभग 2500 पशु चिकित्सकों की जरूरत है. राज्य में गायों की संख्या एक करोड़ 12 लाख 23 हजार 052 है. भैंस की संख्या 13 लाख 50 हजार 323 है. भेड़ों की संख्या छह लाख 41 हजार 183 है. बकरी की संख्या 91 लाख 21 हजार 173 है. जबकि सूकर की संख्या 12 लाख 76 हजार 973 है. नेशनल एग्रिकल्चरल कमीशन के गाइडलाइन के अनुसार हर पांच हजार पशु पर एक पशु चिकित्सक का होना जरूरी है. **झोलाछाप पशु चिकित्सकों के भरोसे पशुधन :** झारखंड में पशुधन की चिकित्सा व्यवस्था झोला छाप पशु चिकित्सकों के भरोसे है. राज्य में लगभग 2500 से अधिक झोलाछाप पशु चिकित्सक हैं. इन पर

| किस जिले में कितना पशुधन | | | |
|--------------------------|---------|-----------------|---------|
| जिला | पशुधन | जिला | पशुधन |
| बोकारो | 808353 | खूंटी | 654854 |
| चतरा | 987689 | कोडरमा | 328157 |
| देवघर | 1275081 | लातेहार | 713575 |
| धनबाद | 708115 | लोहरदगा | 348716 |
| दुमका | 1360047 | पाकुड़ | 911927 |
| पूर्वी सिंहभूम | 973826 | पलामू | 1189902 |
| गढ़वा | 1246614 | रामगढ़ | 381535 |
| गिरिडीह | 1881487 | रांची | 1654631 |
| गोड्डा | 1179066 | साहिबगंज | 736058 |
| गुमला | 1373282 | सरायकेला | 818663 |
| हजारीबाग | 1142773 | सिमडेगा | 972889 |
| जामताड़ा | 784369 | पश्चिमी सिंहभूम | 1181135 |

लगाम लगाने के लिए राज्य पशु चिकित्सा परिषद का भी गठन किया गया है. इसके लिए 14 पद भी सृजित हैं, जिसमें सिर्फ तीन ही कार्यरत हैं.

क्लासिफाईड

SURYA NURSING COLLEGE
Affiliated by J.N.R.C. Ranchi & INC New Delhi

ADMISSION OPEN

GNM ANM

7004337155
9204381636

Hotel Rahul Palace

Family Restaurant

delicious dishes

- Fooding & Ldgging
- Marriage And Party
- Anniversary/Birthday Party
- A/C Hall/A/C Room Classic

Home Delivery Facility

Contact No. 7667870045, 7209893445 NH-32, CHANDIL BAZAR

Aaither Infrastructure Pvt. Ltd.

Prop. Sharad Thakur

Harish Pandey path
Anand vihar colony
Main Road Dimna

Jamshedpur, Jharkhand - 831018

MAHAMAYA SWEETS

महामाया स्वीट्स

SHERE PUNJAB CHOWK, ADITYAPUR

अन्य चीजें व्योक्तानों पर शुद्ध और स्वादिष्ट मिठाइयों के लिए फर्मा।

संयोजक - तरुण घोष

Yashvi RESTRO-BAR

यशवी बार एंड रेस्टोरेंट

अपोजिट गंगौर स्वीट्स कालीमाटी रोड नियर बाय सागर होटल

MANOJ KUMAR DINESH KUMAR ENTERPRISES

Parsudih Market Near HDFC Bank

Mob. : 9234585332, 9263956400

GSTIN : 20AZCPK8472B1Z5

DISTRIBUTOR : CHAIR- NATIONAL (MUMBAI) ALMIRAH-DIAMOND AND MODI

ADDRESS : MAIN ROAD GAINTADIH, KARANDIH, TATA NAGAR, NEAR WASHING CENTRE

लगातार बारिश से डैम लबालब, नदियां उफान पर



रांची के रुक्का डैम का बढ़ा हुआ जल स्तर.

गेतलसूट डैम में पानी खतरे के निशान से पांच इंच नीचे

- तेनुघाट और दामोदर नदी का जल स्तर बढ़ा, अलर्ट जारी
- स्वर्णरेखा और खरकई नदी भी उफान पर, जल स्तर बढ़ा

प्रमुख संवाददाता। रांची

पिछले तीन दिनों से झारखंड में हो रही बारिश से डैम और नदियों का जलस्तर काफी बढ़ गया है। रांची के गेतलसूट डैम में पानी का स्तर खतरे के निशान से सिर्फ पांच इंच कम है। बारिश जारी रही, तो डैम के फाटक खोले भी जा सकते हैं। पतरातु डैम के जलस्तर में भी वृद्धि हो गई है। वहीं, तेनुघाट डैम में भी जल स्तर काफी बढ़ गया है। डैम का जल स्तर बढ़ जाने के कारण डैम के छह फाटक खोल दिए गए हैं, जिसके कारण दामोदर नदी का भी जल स्तर काफी बढ़ गया है। कई क्षेत्रों में नदी का पानी भी घुस गया है। तेनुघाट डैम से दामोदर नदी में 12 हजार क्यूसेक पानी प्रति सेकेंड पानी छोड़ा जा रहा है। इसे लेकर नदी के किनारे रहने वालों के लिए अलर्ट जारी किया गया है। फिलहाल तेनुघाट डैम में 848.10 फीट पानी है।

पलामू-गढ़वा में भी नदियां उफान पर : पलामू में लगातार भारी बारिश से जिले के कई क्षेत्रों की नदियां उफान पर हैं। पांडू के बांकी नदी उफान पर है, जिससे बेलहरा गांव के कई घर पानी में डूबे पड़े हैं। गुमटी, किराना दुकान, सेलुन समेत कई गांवों के नदी में बह जाने की सूचना सामने आई है। गढ़वा जिले में भी शहरी क्षेत्र से लेकर ग्रामीण इलाकों में भारी जलजमाव हो गया है। हर और बाढ़ जैसा मंजर है। शहरी क्षेत्र में कई घरों के बेसमेंट और पहले तले में पानी घुस गया है। सड़क पर दो-तीन ऊपर पानी बह रहा है। नदियों के उफान और बाढ़ग्रस्त हालात के कारण आमजनजीवन पूरी तरह प्रभावित हो गया है।

स्वर्णरेखा और खरकई नदी में

गोंदा डैम फिर हुआ लबालब तीनों फाटक खोल दिये गये



गोंदा डैम का खोला गया रेंडियल गेट.

रांची। पिछले 24 घंटे से जारी झमाझम बारिश के बीच रांची के तीनों डैम में पानी के भंडारण की स्थिति काफी अच्छी हो गयी है। कांके का गोंदा डैम फिर लबालब हो चुका है। डैम अपने क्षमता के अनुसार 28 फीट पर पहुंच गया है। डैम के तीनों फाटक को खोल कर वाटर लेबल को नियंत्रित रखा जा रहा है। रुक्का डैम भी अपने क्षमता से पांच फीट नीचे है। डैम का जल स्तर 32.04 फीट पर पहुंच चुका है। वहीं हटिया डैम का जल स्तर 31 फीट तक पहुंच चुका है। अगर पूरी रात इसी तरह बारिश होती रही, तो मंगलवार की सुबह तक और बढ़ोतरी हो सकती है।

बढ़ा जल स्तर : लगातार हो रही बारिश से स्वर्णरेखा और खरकई नदी भी उफान पर हैं। दोनों नदियों में जलस्तर काफी बढ़ गया है। नदियों के किनारे रहने वालों से सतर्क रहने की अपील की गई है। साथ ही नदी की ओर नहीं जाने का भी आग्रह किया गया है।

बिरगोड़ा नदी पर बना बांस का डायवर्सन बहा : मांडर के टॉपरवसली पंचपदा मुख्य पथ पर बिरगोड़ा नदी पर बनाया गया बांस का डायवर्सन तेज बारिश से बह गया। इस वैकल्पिक डायवर्सन के बह जाने के बाद एक बार फिर क्षेत्र में आवागमन ठप हो गया है।

कैबिनेट मंत्री बना गुप्ता ने किया

चतरा के टंडवा में हुई सबसे अधिक बारिश

पिछले 24 घंटे में राज्य में मौसम गतिविधि अति सक्रिय रही। राज्य में लगभग सभी स्थानों पर हल्के से मध्यम, जबकि कुछ स्थानों पर भारी से बहुत भारी बारिश हुई। सबसे अधिक बारिश 163.0 एमएम टंडवा (चतरा) में दर्ज किया गया। वहीं सिंदरी में 112, चंदनकियरी में 110, लातेहार में 106, जमशेदपुर में 100, जामताड़ा में 92 एमएम बारिश दर्ज की गई। इस दौरान सबसे अधिक उच्चतम तापमान 29.8 डिग्री सेल्सियस गोड्डा में, जबकि सबसे कम न्यूनतम तापमान 21.6 डिग्री सेल्सियस रांची में दर्ज किया गया।

है। इस दौरान विभाग ने कहीं-कहीं पर गर्जन के साथ चक्रपात की संभावना भी जताई है। 50 से 60 किलोमीटर प्रति घंटा की रफ्तार से तेज हवा के झोंके चल सकते हैं।

12 घंटों के दौरान कमजोर होगा साइक्लोन: मौसम विभाग के अनुसार, सोमवार को साइक्लोनिक सर्कुलेशन ने झारखंड में प्रवेश किया। साइक्लोन का इंटेन्स प्रेशर पुरुलिया, जमशेदपुर, रांची के आसपास केंद्रित था। इंटेन्स प्रेशर के पश्चिम बंगाल और झारखंड में पश्चिम-

मैथन, पंचेत व तेनुघाट डैम में तेजी से बढ़ रहा जल स्तर



तेनुघाट डैम का खोला गया रेंडियल गेट.

मैथन/कथारा/धनबाद। तीन दिनों से मूसलाधार बारिश के कारण डीवीसी के मैथन एवं पंचेत डैम का जल स्तर तेजी से बढ़ रहा है। दोनों डैम से पानी छोड़ना शुरू कर दिया गया है, जिससे दामोदर घाटी के निचले क्षेत्र में बाढ़ की स्थिति उत्पन्न हो गई है। मैथन डैम में करीब 64 हजार एकड़ फीट पानी प्रति घंटा दामोदर घाटी के ऊपरी क्षेत्र से आ रहा है, जिसके अनुपात में मैथन डैम से 12,298 एकड़ फीट पानी छोड़ा जा रहा है। इसी प्रकार पंचेत डैम में 93303 एकड़ फीट पानी प्रति घंटे आ रहा है और 38,484 एकड़ फीट पानी छोड़ा जा रहा है।

चांडिल डैम का जलस्तर बढ़ा

चांडिल। बारिश के कारण चांडिल डैम का जलस्तर बढ़ने के बाद इंचागढ़ गांव जलमग्न हो गया है। गांव की सड़कें पानी में डूबी हुई हैं। स्कूल और बासंती मंदिर भी जलमग्न हैं। सड़कों पर घुटने तक पानी भरा हुआ है। चांडिल डैम का जलस्तर बढ़ते हुए डूब क्षेत्र के गांवों में स्थित विस्थापित परिवारों के मकानों की ओर बढ़ता जा रहा है। सोमवार को तीसरे दिन भी सुबह से बारिश होती रही। झमाझम ही रही बारिश के बाद डैम का जलस्तर 181.95 मीटर तक पहुंच गया है। डैम का जलस्तर बढ़ने के कारण

गढ़वा : नाला में बहने से प्रधान शिक्षक की मौत

रंका/गढ़वा। पिछले तीन दिनों से हो रही बारिश के कारण जिले भर के शहरी व ग्रामीण क्षेत्र जलमग्न हो गये हैं। क्षेत्र की नदियां उफान पर हैं। प्रशासन की ओर से लोगों से सतर्कता बरतने की अपील की गई है। इस बीच रंका थाना क्षेत्र के सेवाडीह खरवार टोला के प्रधान शिक्षक मनोज कुमार सिंह (50) की नाले में बह जाने से मौत हो गई। इस संबंध में रंका थाना प्रभारी सह पुलिस निरीक्षक प्रवीण कुमार ने बताया कि शिक्षक मनोज सिंह सोमवार की सुबह करीब 8:30 बजे सेवाडीह बाजार टोला से अपने घर जा रहे थे। इस क्रम में देवी धाम के पास नाला पार करने के क्रम में वे बह गए, उस समय वहां पर कोई व्यक्ति नहीं था, जिसके कारण वे बहते हुए चले गए। स्थानीय लोगों ने उन्हें सेवाडीह-रंका मार्ग के गेरुआ उचरी के नाले के पास कटौली तारों से घिरे नाले में फंसा हुआ देखा, तो पुलिस को सूचना दी। रंका पुलिस ने मौके पर पहुंचे कर मनोज सिंह के शव को पोस्टमार्टम के लिए गढ़वा भेज दिया।

दुमका: मसानजोर पहाड़ पर लैंड स्लाइड



लैंड स्लाइड के बाद नीचे गिरे पत्थर से क्षतिग्रस्त दुकानें.

रांची/दुमका। झारखंड में पिछले तीन दिनों से हो रही बारिश ने जनजीवन को प्रभावित कर दिया है। साथ ही तबाही भी मचा रही है। दुमका में भारी बारिश के कारण मसानजोर पहाड़ पर लैंड स्लाइडिंग हुई है, जिसके कारण आवागमन भी ठप हो गया। सड़क से मलवा हटाने का काम जारी है। हालांकि इससे किसी भी तरह के जान माल का नुकसान नहीं हुआ है। सिर्फ दो दुकानें क्षतिग्रस्त हुई हैं। लैंड स्लाइडिंग रानीश्वर के बांसकुली मसलिया सड़क के पास हुई है। इस कारण बांसकुली-मसलिया सड़क पर आवागमन ठप रहा।

रामगढ़: दामोदर व भैरवी नदी उफनाई



रजरप्पा में उफान पर बह रही दामोदर व भैरवी नदी.

रामगढ़। इलाके में दो दिनों से लगातार हो रही बारिश के कारण मां दामोदर और भैरवी उफान पर हैं। रजरप्पा के मां छिन्नमस्तिका मंदिर स्थित दोनों नदियों का संगम स्थल समतल हो गया है। इधर, नदी के किनारे लगे कई दुकानों में नदी का पानी घुस गया है। रविवार की देर रात नदी के तेज बहाव में कई दुकानों की बांस-बल्लियां बह गई थीं। इधर, लगातार हो रही बारिश के कारण सोमवार को मंदिर में श्रद्धालु भी कम आए। भैरवी नदी का जल स्तर इतना बढ़ गया है कि छिलका पुल से ऊपर पानी बह रहा है। सोमवार को श्रद्धालु दो-दो किलोमीटर ज्यादा दूरी तय कर चित्तपुर के रास्ते मंदिर पहुंचे।

लोहरदगा: जिले की नदियां उफान पर



किस्को प्रखंड के लावापानी फॉल में पानी का रौद्र रूप.

लोहरदगा। लगातार हो रही बारिश के कारण जिले की तमाम नदियां उफान पर हैं। तीन दिनों की बारिश में नदियों का विकराल रूप देखने को मिल रहा है। दक्षिण कोयल नदी, शंख, फुलझर नदी, बंजारी नदी, उपर तुरियाडीह, हसांग, गम्हरिया, केरार, हुसरू, सुकरी नदी उफान पर है। बराटपुर, बाधा, लालपुर तिगरा, हरमू, थाना टोली, कोयला टोली आदि गांव में जल-जमाव परेशानी का सबब बन गया है। वहीं, किस्को प्रखंड के लावापानी फॉल में भी पानी का प्रवाह बढ़ गया है। कुडू प्रखंड में भी कई नदियां खतरे के निशान से उपर बह रही हैं।

गिरिडीह: बारिश से जमीन धंसी, बना गोफ



बनियाडीह-कबरीबाद सड़क किनारे बना गोफ.

गिरिडीह। गिरिडीह में भारी बारिश से बनियाडीह-कबरीबाद सड़क के किनारे तेज आवाज के साथ जमीन धंस गया। इसके कारण आस-पास के इलाके में अफरा-तफरी मच गई। बताया जा रहा है कि आवैध खनन के कारण जमीन धंस गई। जमीन के धंसने से बड़ा गोफ बन गया। इसको देखते हुए सीसीएल प्रबंधन ने गोफ को भरने का निर्देश दिया है।

लातेहार: एनएच 75 पर डायवर्सन बहा



डुडंगी-होटवाग मार्ग पर क्षतिग्रस्त डायवर्सन.

लातेहार। एनएच-75 पर डुडंगी-होटवाग मार्ग पर एक पुल के पास बनाया गया डायवर्सन बह गया। इस कारण यातायात प्रभावित हो गया। बता दें कि रविवार की रात अचानक नदी में जल स्तर बढ़ने के बाद पानी डायवर्सन के उपर से बहने लगा। इतने में डायवर्सन का एक हिस्सा भरभरा कर गिर गया। लातेहार पुलिस ने एहतियात के तौर पर इस मार्ग पर वाहनों का परिचालन रोक दिया। हालांकि, सोमवार की सुबह पथ निर्माण ने डायवर्सन मरम्मत कार्य प्रारंभ कर दिया था। इस दौरान यात्री बस व अन्य वाहनों का परिचालन डायवर्सन के पास बने पुल से धीरे-धीरे और सावधानीपूर्वक कराया जा रहा था।

पलामू : नदियां खतरे के निशान के करीब



पांडू प्रखंड में पुलिया के समानांतर बहता नदी का पानी.

मेदिनीनगर। बांग्लादेश से उठे साइक्लोनिक सर्कुलेशन के कारण पलामू में भी लगातार दूसरे दिन बारिश जारी रही। सोमवार को शाम 5:30 बजे तक 20.2 मिमी बारिश दर्ज की गई थी। पलामू जिले के ग्रामीण क्षेत्रों में भी सोमवार को भारी बारिश हुई। इससे कई संपर्क पथ बह गए हैं। पलामू से होकर गुजरने वाली कोयल, अमानत और औरंगा नदी खतरे के निशान के करीब बह रही है। वहीं, जिले के पांडू प्रखंड में बाकी, धुरिया, झांसी और ढोढरी नदी में उफान पर है। नदी किनारे बसे गांवों में पानी भर गया एवं लोगों के समान बह गये हैं।

संथालपरगना के कुछ भाग को छोड़ कर पूरे झारखंड में जोरदार बारिश पूर्वानुमान: चार जिलों में आज भी भारी बारिश

शुभम किशोर। रांची

झारखंड में साइक्लोनिक सर्कुलेशन का असर देखने को मिल रहा है। सोमवार को संथालपरगना के कुछ भाग को छोड़ कर पूरे झारखंड में बारिश हुई। कुछ जिलों में तेज बारिश से नदियां और जलस्रोतों का स्तर भी बढ़ गया। कई डैम के फाटक भी खोलने पड़े। मौसम विभाग ने मंगलवार को भी भारी बारिश को लेकर अलर्ट जारी किया है। 17 सितंबर को चार जिलों में अत्यधिक भारी बारिश को लेकर रेड अलर्ट जारी किया गया है, जिसमें गढ़वा, पलामू, लातेहार और सिमडेगा शामिल हैं। वहीं पांच जिलों चतरा, लोहरदगा, गुमला, खूंटी और पश्चिमी सिंहभूम में भारी बारिश को लेकर ऑरेंज अलर्ट जारी किया गया है। साथ ही रांची समेत सात जिलों रामगढ़, बोकारो, धनबाद, गिरिडीह, हजारीबाग और कोडरमा में येलो अलर्ट जारी किया गया है। वहीं 17 से 18 सितंबर के लिए गढ़वा और पलामू में ऑरेंज अलर्ट और लातेहार व चतरा में येलो अलर्ट जारी किया गया



सोमवार की शाम राजधानी रांची में बारिश के बीच थमी वाहनों की रफ्तार.

रांची में पिछले 24 घंटे से लगातार बारिश

साइक्लोनिक सर्कुलेशन का असर रांची में भी देखने को मिला। रविवार की शाम से शुरू हुई बारिश लगातार 24 घंटे से अधिक तक जारी रही। बारिश से सामान्य जीवन प्रभावित रहा। सड़कों पर चार चक्का वाहन ज्यादा और दो पहिया वाहन कम दिखे। बारिश के कारण शहर के कई नालियों का पानी सड़क पर आ गया। वहीं कई घरों में नाली का पानी घुसने से लोगों को परेशानियों का सामना करना पड़ा।

उत्तर-पश्चिम की ओर बढ़ते हुए अगले 12 घंटों के दौरान कमजोर होने की संभावना है। इसके बाद अगले 24 घंटों के दौरान यह झारखंड और उत्तरी छत्तीसगढ़ में पश्चिम-उत्तर पश्चिम की ओर बढ़ना जारी रखेगा।

SARALA BIRLA PUBLIC SCHOOL
Birla Knowledge City, Vill - Ara, P.O. - Mahilong,
Ranchi-Purulia Highway, Ranchi - 835103 (Jharkhand)
Phone: 9507035717, 9507035987
E-mail - info@sbpsranchi.com • Website : www.sbpsranchi.com

REGISTRATION FOR ADMISSION (2025-26)

Registration forms for admission in **Nursery, KG-I, KG-II, Std. I & Std. IX** can be filled and submitted online through the school's official website www.sbpsranchi.com from 16.09.2024 to 15.10.2024. Online registration forms (2025-26) available for provisional admission in Std. XI (Science, Commerce & Humanities). For further details please log on to www.sbpsranchi.com or call front office 9507035717, 9507035987 on working days. (Timing: 08:00 am to 01:00 pm). BPL/EWS category candidates can apply online through www.rte.dseranchi.com (as per Govt. norms) for admission in Nursery only.

VACANCY FOR TEACHERS (2025-26)

PGT, TGT and PRTs are required for all the subjects including foreign languages.
How to Apply: The eligible candidates are instructed to fill and submit the online application form along with a recent scanned photograph and a brief narrative (500-1000 words) on their professional ideology through the link <https://sbpsranchi.in/career> on or before 15.10.2024.

Principal

संत जेवियर कॉलेज में करम महोत्सव सह सांस्कृतिक प्रतियोगिता का आयोजन, कॉलेज और हॉस्टल के छात्रों ने भाग लिया

मनरेसा हाउस की छात्राओं ने बेहतरीन प्रस्तुति से मन मोहा | आयो घरे गेलो बाबा घरे गलो..मैना देखलो, मैना मैना गावेला...

संवाददाता। रांची

आयो घरे गेलो बाबा घरे गेलोमैना देखलो मैना मैना गावेला की सुंदर गीत से मनरेसा हाउस के छात्रा ने बेहतरीन प्रस्तुति दिया, रांची के पुरलिया रोड में सोमवार को संत जेवियर कॉलेज रांची में करम महोत्सव सह सांस्कृतिक प्रतियोगिता का आयोजन किया. जिसमें जनजातीय भाषाओं में मुंडारी, कुड़ुख, संथाली, हो और खड़िया के हीरो बारवे छात्र संघ,सनागम हो यूथ एसोसिएशन, छोटानागपुर खड़िया समेत विभिन्न स्कूल कॉलेज और हॉस्टल के छात्रों ने भाग लिया. छात्राओं ने खोपा में जावा फूल, लाल पाइ साड़ी पहने हुए शामिल हुए, तो लड़कों ने सफेद धोती-कुर्ता, माथे पर पगड़ी, सिर पर मोर का पंख, माथे पर कलसा ढोये, करम में पीले और ब्लू कपड़े से बनाये बेल्ट पहने उपस्थित हुए. सभी प्रतिभागियों के



रांची के संत जेवियर कॉलेज में दीप प्रज्वलित कर कार्यक्रम का उद्घाटन करती सांसद महिमा माजी व अन्य गणमान्य और मांदर की थाप पर पारंपरिक आदिवासी नृत्य करते छात्र-छात्राएं.

हाथ में चमचमाती चूड़ी, पांव में पायल और घुंघरू बांधे हुए ढोल और मांदर की थाप से अपनी संस्कृति की झलक दिखा रहे थे. **करम महोत्सव में नृत्य प्रस्तुत किया** : संत जेवियर कॉलेज के छात्रों ने एक नृत्य मंडली के साथ दो कला संस्कृति करम महोत्सव में नृत्य प्रस्तुत किया. इसमें स्टेज पर मांदर

छात्रों को तीन मांदर देकर किया गया सम्मानित

जज के रूप में डॉ सोनी तिरिया, डॉ मीराकल टेटे, डॉ कारलेनियुस मिंज ने योगदान दिया. छात्रों को नानाद राशि के रूप में बंधु तिकी ने एक लाख व राज कच्छप की तरफ से तीन मांदर उपहार स्वरूप प्रदान किए गए.

की थाप में झूमर नृत्य प्रस्तुत किया. वहीं स्टेज के नीचे सावन, भादो स महीने में धान बुआई से लेकर धान की रोपाई तक नृत्य के माध्यम से दिखाया. भादो एकादशी में करम देव की पूजा अर्चना का बतलाया. जावा



उठाना, उपवास करना, करम डाली लाना और विस्जन करना नाटक के माध्यम से प्रस्तुत किया, तो दूसरी ओर बारिश में कुमनी से मछली पकड़ना और तालाब में जाल से मछली मारते, तो करम पूजा में पारंपरिक व्यंजन बनाने के लिए अपनी पीठ पर बचा लिये ढेकी से धान कुटना और आरवा चवाल से

आटा और पीठा बनाने तक नाटक के माध्यम से बेहतर ढंग से लोगों के सामने प्रस्तुत किया. **मनरेसा हाउस और खड़िया छात्र को मिला प्रथम स्थान** : करम महोत्सव और सांस्कृतिक प्रतियोगिता में मनरेसा हाउस के अंतर छात्रावास और छात्रसंघ प्रतियोगिता में खड़िया छात्र को मिला पहला पुरस्कार दिया गया. संत अन्ना छात्रावास द्वितीय और निर्मला कॉलेज छात्रावास को तृतीय स्थान दिया गया.अंतर छात्रसंघ समूह के प्रतियोगिता में प्रथम स्थान खड़िया छात्र संघ, पलामू छात्रसंघ द्वितीय व मुंडा छात्रसंघ को तृतीय स्थान मिला. **मुख्य अतिथि के रूप में ये हुए शामिल** : राज्यसभा सांसद डॉ



महुआ माजी, पूर्व शिक्षामंत्री बंधु तिकी, खिजरी के सामाजिक कार्यकर्ता राज कच्छप, ऑल इंडिया क्रिश्चियन माइनोंरिटी फ्रंट के महासचिव प्रवीण कच्छप, समेत जैकब लकड़ा, प्रोफेसर अरुण तिग्गा के अलावा सहित कई छात्र-छात्राएं मौजूद थे. जज के रूप में डॉ सोनी तिरिया, डॉ मीराकल टेटे, डॉ कारलेनियुस मिंज ने योगदान दिया.

वैश्य चौधरी कल्याण समिति का चुनाव संपन्न पुतल चौधरी अध्यक्ष बने

रांची। वैश्य चौधरी कल्याण समिति रांची झारखंड के द्वारा आयोजित आमसभा चुनाव संस्था के संरक्षकललित कुमार चौधरी के अमरुद बागान स्थित निवास पर सफलतापूर्वक संपन्न हुआ. चुनाव प्रभारी श महेंद्र प्रसाद जायसवाल के द्वारा सत्र 2024-27 के लिए चुनाव संपन्न कराया गया. सर्व समिति से निर्मललिखित पदाधिकारी एवं कार्यकारिणी सदस्य निर्वाचित घोषित किए गए. इस कार्यक्रम में मुख्य रूप से वैश्य कल्याण समिति के संरक्षक हटिया विधायक नवीन जायसवाल, भाजपा नेता संजय कुमार जायसवाल, आदित्य विक्रम जायसवाल, हरिशंकर चौधरी, अवध किशोर चौधरी (नेपाली) ने सभी नवनिर्वाचित संस्था के सदस्यों को शुभकामनाएं बधाई दी. अध्यक्ष पुतल कुमार चौधरी, उपाध्यक्ष ओमप्रकाश चौधरी, परमानंद चौधरी, महासचिव विनोद कुमार जायसवाल, सचिव इंद्रजीत चौधरी, अनिल चौधरी, कोषाध्यक्ष ओम प्रकाश चौधरी, कार्यकारिणी सदस्य- राजीव कुमार चौधरी, महेश चौधरी, सुधीर चौधरी, सूर्य भूषण चौधरी, पवन चौधरी, अभिषेक कुमार चौधरी, अमित जायसवाल, संतोष कुमार चौधरी, विवेक कुमार, रणधीर चौधरी, विजय चौधरी, सुजीत चौधरी, पंकज चौधरी, प्रशांत, सूरज बंदी.

झारखंड के चार ऑफिसियल रेफरीशिप ट्रेनिंग से लौटे

रांची। झारखंड ट्रेडिशनल लाठी स्पोर्ट्स एसोसिएशन के चार ऑफिसियल लखन उरांव, अरुणक अंसारी, रविराज, मो. फरहान नागपुर में ट्रेडिशनल लाठी स्पोर्ट्स फेडरेशन द्वारा आयोजित तीन दिवसीय नेशनल रेफरीशिप ट्रेनिंग सेमिनार में भाग लेकर सोमवार को रांची लौटे. हटिया स्टेज पर इनका भव्य स्वागत किया गया. इस अवसर पर झारखंड ट्रेडिशनल लाठी स्पोर्ट्स एसोसिएशन के महासचिव बिस्वजीत कर्माकर, तौहीद आलम ,आनंद शंकर, वरुण कुमार उपस्थित रहे.

दुर्गा पूजा महासमिति महानगर कमेटी का गठन



रांची। युवा रांची महानगर दुर्गा पूजा महासमिति महानगर कमेटी का गठन किया गया. मोरहाबादी में युवा रांची महानगर दुर्गा पूजा महासमिति के संस्थापक द्वारा दुर्गा पूजा को लेकर बैठक रखी गयी. इसकी अध्यक्षता महासमिति के संस्थापक जनसेवक राधे सिन्हा ने की. मौके पर कुमार मृगाल सिन्हा को कमेटी का अध्यक्ष चुना गया. इस दौरान वर्ष 2024 के आय-व्यय का ब्यौरा प्रस्तुत किया गया, जिसे सर्वसम्मति से कमेटी को पास कर और पुरानी कमेटी को भंग कर दिया गया.

दुर्गा पूजा की तैयारी | जगन्नाथपुर व तुपुदाना क्षेत्र में कुल 28 पूजा समितियों ने समिति का गठन किया

दुर्गा पूजा समिति का गठन, इंदरजीत फिर बने अध्यक्ष

संवाददाता। रांची

महानगर जगन्नाथ नगरीय दुर्गा पूजा समिति की वार्षिक बैठक धुवां के मेफेयर बैंकट हॉल में संपन्न हुई. धुवां थाना, जगन्नाथपुर थाना और तुपुदाना थाना के अंतर्गत 28 पूजा समितियों ने मिल कर समिति का गठन किया. समिति के द्वारा इंदरजीत सिंह को पुनः अध्यक्ष एवं मनोज यादव को कार्यकारी अध्यक्ष घोषित किया गया. महिला विंग में सुमन देवी को संरक्षक एवं सुलेखा सिंह को अध्यक्ष बनाया गया. रवि सिंह को युवा दस्ता का अध्यक्ष बनाया गया. मौके पर सभी नवनिर्वाचित प्रतिनिधिमंडल का मिला व चुनरी पहना कर स्वागत किया गया. समिति के संस्थापक स्व कृष्णमोहन सिंह, मुख्य संरक्षक रहे



स्व. राणा संग्राम सिंह एवं औद्योगिक दुर्गा पूजा समिति के अध्यक्ष रहे स्व. वेद प्रकाश सिंह की याद में दो मिनाट का मौन धारण कर श्रद्धांजलि दी गयी. बैठक के मुख्य अतिथि रांची महानगर दुर्गा पूजा समिति के संरक्षक जय सिंह यादव, महावीर मंडल के महामंत्री दीपक ओझा,धर्मेन्द्र गिरी, महानगर सह

संयोजक रमेश सिंह, संजय मनोचा, कार्यकारी अध्यक्ष प्रदीप राय बाबू, महामंत्री रविंदर वर्मा, वरीय उपाध्यक्ष राजन वर्मा, कोषाध्यक्ष संजय सिन्हा, उपाध्यक्ष राणा रणधीर, उपाध्यक्ष अशोक यादव, युवा रामनवमी अध्यक्ष नंद किशोर इंदरजीत सिंह, कार्यकारी अध्यक्ष मनोज यादव, वरीय उपाध्यक्ष अनिल सिंह, अखिलेश सिंह, ललन पांडेय, जुगेश सिंह सोलंकी, चन्नु सिंह, शैलेन्द्र सिंह चौहान, हरेंद्र सिंह, विकास सिंह मौजूद रहे. **रांची महानगर जगन्नाथ नगरीय दुर्गा पूजा समिति** : संस्थापक स्व कृष्णमोहन सिंह, मुख्य संयोजक पवन कुमार सिंह, मुख्य संरक्षक कुणाल अजमाणी, मुनमुन कुमार, संरक्षक नंदन यादव, भोला झा, कुणाल शाहदेव, हेरद सिंह, सचिवालय तिवारी,मुन्ना ठाकुर, सदीप कुमार, दीपक सिंह, विशाल सिंह, शिवेश सिंह, संजय सिंह, शशील वाजपयी, संजू चौबे, दुर्गा चौधरी, अनु. बबलू शुक्ला, रविन्द्र सिंह, मोनू सिंह, बीपी सिंह, अध्यक्ष इंदरजीत सिंह, कार्यकारी अध्यक्ष मनोज यादव, वरीय उपाध्यक्ष

सज्जाद खान, सह सचिव रिजवान खान, सज्जाद बब्लू, समसूल खान समेत अन्य लोगों को तरफ से जुलूस में शामिल कमेटी को जुलूस में शामिल होने के लिए मेडल और पगड़ी का वितरण किया. **निर्धारित समय पर नहीं निकला जुलूस** : सुन्नी बरेलवी सेंट्रल कमेटी और रांची जिला उपायुक्त की मौजूदगी में जुलूस ए मोहम्मदी निकाले जाने का समय 11 बजे से 11.30 बजे तक कर्बला चौक से निकले का तय किया गया था, लेकिन मूसलाधार बारिश होने के कारण जुलूस ए मोहम्मदी में लोग बहुत देर से शामिल हुए. वहीं पिछले बार की तरह इस बार भीड़ नहीं हुई. इस तेज बारिश में दिये गये निर्धारित समय में सबसे पहले जमीयतुल कुरैश पंचायत कांटा टोली कुरैशी मुहल्ला का जुलूस ए मोहम्मदी सड़क पर निकला. वहीं तेज बारिश के कारण बहुत सारे लोग, पंचायत,

संगठन, तंजीम मस्जिदों में ही तकररी का भव्य आयोजन किया. गिने चुने लोग द्वारा अपने क्षेत्र में पहली बार जुलूस निकाले जिस कारण से कई जगहों पर ट्रैफिक जाम की स्थिति पैदा हुई, जबकि शांति समिति की बैठक में प्रशासन ने कहा था कि रोड जाम नहीं होने देना है. वहीं सुन्नी बरेलवी सेंट्रल कमेटी अध्यक्ष डॉ मौलाना ताजुद्दीन ने किसी बात को लेकर कांटा टोली कुरैशी मुहल्ला जामा मस्जिद के इमाम ओ खलीब मौलाना मंजूर हसन बरकाती से नाराज हो गये और उन्हें इकरा मस्जिद के सामने बने एक मंच से उतारे दिये, इस दुर्व्यवहार से वहां पर खड़े लोगों ने डॉ मौलाना ताजुद्दीन के प्रति गुस्सा भी जाहिर किया और कहा अब इस पर्व में भी इस तरह आपस में करेगे तो ठीक बात नहीं है. हालांकि इस मामले पर एदार शरिया के नाजिम आला हज्रत मौलाना कुतुबुद्दीन रिजवी, महासचिव अकीलुहमान से

जानने के लिए संपर्क किया गया लेकिन खबर लिखे जाने तक किसी ने इस पर अपनी प्रतिक्रिया नहीं दी. **ये लोग हुए शामिल** : एसडीएम उत्कर्ष कुमार, लॉ एंड ऑर्डर राजेश्वर नाथ आलोक , नगर डीएसपी के वी रमन ,कांटा टोली कुरैशी मुहल्ला जामा मस्जिद के इमाम ओ खलीब मौलाना मंजूर हसन बरकाती, झारखंड प्रदेश जमीयतुल कुरैश के प्रदेश अध्यक्ष मुजीब कुरैशी, जमीयतुल कुरैश पंचायत के अध्यक्ष गुलाम गौस कुरैशी, महासचिव परवेज कुरैशी, उपाध्यक्ष अफरोज लड्डुन, हाफीज शाहिद रजा, वरीष्ठ सदस्य नौवाद कुरैशी, अवेश कुरैशी मुन्ना, आदिल कुरैशी, अफताब कुरैशी, तजमुल राजू कुरैशी, सोनू, सद्दाम मिट्टू, तंजीम, बारिक कुरैशी, बब्लू कुरैशी, युनुस, नसीरुद्दीन कुरैशी, सामू, जुल्मी , सिकंदर, बशीर, सब्बोर, नइमुद्दीन, अजहरुद्दीन, कमरान, दानिश, उरुब सहित सैकड़ों लोग शामिल हुए.

जेसीआई रांची ने एक्सपो उत्सव के लिए भूमि पूजन किया

संवाददाता। रांची

जूनियर चैंबर इंटरनेशनल (जेसीआई) रांची ने एक्सपो उत्सव 2024 का शुभारंभ सोमवार को भूमि पूजन के साथ किया. भूमि पूजन चौक को ऑर्डिनेटर श्याम अनुराग एवं उनकी पत्नी द्वारा किया गया. एक्सपो उत्सव का 27वां संस्करण 26 सितंबर से 2 अक्टूबर तक मोरहाबादी मैदान में आयोजित किया



जाएगा. बता दें पहली बार जेसीआई एक्सपो 7 दिनों तक चलेगा. पूरी टीम ऊर्जा के साथ तैयारियों में जुटी हुई है. इस वर्ष 350 से अधिक स्टॉल धारक देश-विदेश से इस उपभोक्ता फेयर में

भाग लेंगे. भूमि पूजन के दौरान अध्यक्ष विक्रम चौधरी ने बताया कि इस साल हम फनगोला के रूप में बच्चों के लिए एम्यूजमेंट पार्क और शनिवार को रात भी विशेष रूप से

जेएसएससी सीजीएल परीक्षा 21 व 22 को, आज जारी होगा एडमिट कार्ड

संवाददाता। रांची

झारखंड कर्मचारी चयन आयोग स्नातक स्तरीय प्रतियोगिता (जेएसएससी सीजीएल) रांची समेत अन्य जिलों में 21 और 22 सितंबर को आयोजित होने जा रही है. जेएसएससी 17 सितंबर को आधिकारिक वेबसाइट पर एडमिट कार्ड जारी करेगा. आयोग ने अर्थर्थियों के रजिस्टर्ड मोबाइल पर मैसेज भेजकर परीक्षा केंद्र और परीक्षा तिथि के साथ प्रवेश पत्र कब और कैसे मिलेगा, इस संबंध में सूचना जारी की है. इस परीक्षा में लगभग 6.50 लाख अर्थर्थियों ने आवेदन किया है. बता दें इससे पहले

इन पदों पर होनी है नियुक्ति परीक्षा

| | |
|--------------------------|-----|
| सहायक प्रशाखा पदाधिकारी | 863 |
| कनीय सचिवालय सहायक | 335 |
| प्लानिंग असिस्टेंट | 05 |
| श्रम प्रवर्तन पदाधिकारी | 182 |
| बैकलॉग पद | |
| कनीय सचिवालय सहायक | 8 |
| प्रखंड कल्याण पदाधिकारी | 195 |
| प्रखंड आपूर्ति पदाधिकारी | 252 |
| अंचल निरीक्षक | 185 |

ये परीक्षा 28 जनवरी और 4 फरवरी को आयोजित होनी थी, लेकिन प्रश्नपत्र लौक होने के कारण इस परीक्षा को रद्द कर दिया गया था.

अनंत चतुर्दशी और विश्वकर्मा पूजा आज, तैयारियां पूरी



संवाददाता। रांची

अनंत चतुर्दशी और विश्वकर्मा पूजा मंगलवार को मनाया जाएगा. इस वर्ष भगवान विश्वकर्मा पूजा रावि योग में 17 सितंबर को है. इस दिन भगवान विश्वकर्मा को कई प्रकार के अन्न-शस्त्र से सुशोभित किया जाएगा और पूजा-अर्चना की जाएगी. लोग अपने ऑफिस, कारखानों, मशीनों, औजारों और वाहनों की भी पूजा करेंगे. इससे जीवन में सुख-समृद्धि, व्यापार में उन्नति आदि का शुभ फल प्राप्त होगा. पंडित अजय मिश्रा ने सोमवार को बताया कि इस दिन रावि योग का निर्माण हो रहा है और इस योग में पूजा करने से सभी कार्यों में तरक्की मिलेगी. भगवान विश्वकर्मा और शिल्पकार विश्वकर्मा के एक साथ

आने का संयोग बहुत ही दुर्लभ होगा. साथ ही अनंत चतुर्दशी होने से इस दिन का महत्व कई गुणा अधिक हो जाएगा. भगवान विश्वकर्मा देव लोक के वास्तुकार और शिल्पकार हैं. शास्त्रों के अनुसार भगवान विश्वकर्मा ने भगवान शिव का त्रिशूल और विष्णु जी का सुदर्शन चक्र बनाया था. इसलिए इस दिन शास्त्रों की पूजा-अर्चना की जाती है. दूसरी ओर अनंत चतुर्थी का व्रत भी 17 सितंबर को ही मनाया जाएगा. यह व्रत भगवान विष्णु के अनंत स्वरूपों को समर्पित है. हर साल यह व्रत भाद्रपद माह में शुक्ल पक्षा की चतुर्दशी तिथि के दिन मनाया जाता है. अनंत चतुर्दशी पर भगवान नारायण के अनंत रूप की पूजा की जाती है.

डिजिटल फुटप्रिंट

भविष्य पर भारी पड़ सकता "अनजान गलियों" में भटकना

इंटरनेट हो या पेमेंट, शॉपिंग हो या दोस्तों-परिजनो से बातचीत, पढ़ाई हो या नौकरी... यह आज की सच्चाई है कि हम जिंदगी का एक बड़ा हिस्सा ऑनलाइन गुजार रहे. पर यहां हमारे गुजरते वक्त का एक निशा हमारे लॉग ऑफ होने के बाद भी मौजूद रहता है. कुछ जैसे ही जैसे रेत पर हमारे पदचिह्न. इसे कोई अपने मतलब, स्वार्थ या जरूरत से एक्सेस कर सकता है. इसे ही डिजिटल फुटप्रिंट कहते हैं. यह वह डेटा है, जो आप इंटरनेट पर छोड़ते हैं. इसमें आपकी वेबसाइट विजिट, सोशल मीडिया पोस्ट, लाइक्स, ऑनलाइन सर्च शामिल हैं. यह जानकारी आपकी ऑनलाइन प्रोफाइल बनाने में मदद करती है और इंटरनेट उपयोग को ट्रैक करती है.

11% 2023 में भारत में साइबर अपराध की घटनाओं में बढ़ोतरी हुई

20% की बढ़ोतरी हुई भारत में वर्ष 2023 में डेटा उल्लंघनों के मामलों में.

2024

में 2023 की तुलना में दोगुने से अधिक पैसे का नुकसान साइबर फ्रॉड के कारण भारत में हुआ. फाइनेंशियल ईयर 2023 में या रकम 69.68 करोड़ रुपए रिपोर्ट की गई. वहीं फाइनेंशियल ईयर 2024 में 177.05 करोड़ रुपए की रकम का साइबर फ्रॉड के कारण नुकसान हुआ.

प्राइवैसी को खतरा

डिजिटल फुटप्रिंट से हमारी प्राइवैसी खतरों में पड़ती है. इंटरनेट पर उपलब्ध हमारी सूचना पर आधारित डेटा का गलत उपयोग साइबर अपराधी कर सकते हैं. कमजोर पासवर्ड, गलत प्राइवैसी सेटिंग्स या असुरक्षित वेबसाइटों के माध्यम से हमारी व्यक्तिगत जानकारी चुरा कर अहित कर सकते हैं. हमें आर्थिक तौर पर चूना लगा सकते हैं.

खुद करें जांच

प्राथमिक जांच आप खुद बहुत आसानी से कर सकते हैं. इसके लिए अपने नाम को सर्च इंजन में सर्च करें और देखें कि आपके बारे में क्या जानकारी उपलब्ध है. अगर नकारात्मक जानकारी है तो साइट एडमिन से संपर्क कर हटाने का अनुरोध करें. गूगल अलर्ट सेट कर अपने नाम की निगरानी रखें.

सोच समझ कर जानकारी दें

व्यक्तिगत जानकारी केवल उन्हीं प्लेटफॉर्म पर दें जहां वाकई जरूरी हो. रियल स्टेट वेबसाइट जैसी जगहों पर अपने बारे में व्यक्तिगत सूचनाएं देने से बचें.

कैसे काम करें डिजिटल फुटप्रिंट

- प्राइवैसी सेटिंग्स की समीक्षा करें इन दिनों छोटी उम्र से ही कई सोशल मीडिया पर सक्रियता रहती है. सोशल मीडिया प्लेटफॉर्म पर अपनी प्राइवैसी सेटिंग्स को नियमित रूप से चेक करते रहें.
- ओवर शेयरिंग से बचें कहां आउटिंग के लिए निकले, किस रेस्त्रां में क्या खाया, कहां शॉपिंग की, किससे मिले जैसी तमाम जानकारियां हम सोशल मीडिया पर इन दिनों शेयर करते रहते हैं. ऐसी सूचनाओं को सोशल मीडिया पर साझा करने से बचें.
- असुरक्षित वेबसाइट से परहेज करें ऑनलाइन पेमेंट करते समय ध्यान रखें कि वेबसाइट का यूआरएल एचटीटीपीसी से शुरू हो और पैडलॉक आइकॉन हो. असुरक्षित साइट पर अपने पेमेंट डिटेल्स नहीं दें.
- पब्लिक वाईफाई से बचें पब्लिक वाईफाई ऐसे मामलों में सबसे संवेदनशील होते हैं. इसलिए जब इंटरनेट के लिए इनका इस्तेमाल करें तब महत्वपूर्ण जानकारियां साझा करने से परहेज करें.
- रद्द करें सोशल मीडिया के निष्क्रिय एकाउंट सोशल मीडिया या न्यूज लेटर के जो एकाउंट एक्टिव नहीं हैं, जिनका इस्तेमाल आप नहीं कर रहे, बेहतर हो कि उन्हें खत्म कर दें.
- वीपीएन का करें उपयोग अपनी ऑनलाइन गतिविधियों को छिपाने के लिए वीपीएन का इस्तेमाल करें. दरअसल वीपीएन आपकी आईपी एड्रेस को जाहिर नहीं करते. इसकारण इंटरनेट पर आपकी ट्रैकिंग नहीं हो पाती है.

नौकरी के लिए प्रयासरत हैं तो सतर्क रहें

डिजिटल फुटप्रिंट आपके रोजगार को भी प्रभावित कर सकती है. नौकरी के लिए भर्ती करने वाले लोग भी नियमित रूप से डिजिटल फुटप्रिंट का इस्तेमाल करते हैं. इसे 'साइबर वेटिंग' कहते हैं. यह एक ऐसी प्रक्रिया है जिसके तहत भर्ती करने वाला व्यक्ति आवेदकों की ऑनलाइन गतिविधि पर शोध करता है ताकि उनकी उपयुक्तता का पता लगाया जा सके. ध्यान देने वाली बात यह है कि यह सिर्फ आपके इंटरग्राम फोटो को देखने से नहीं आगे तक जा सकता है. भर्ती करने वाले अब विशेष कंपनियों का इस्तेमाल कर सकते हैं जो आपके द्वारा हस्ताक्षरित याचिकाओं से लेकर आप क्या खरीदारी कर रहे हैं, तक सब कुछ जांच सकती हैं.

जो खोजते हैं, उसके अनुरूप दिखता विज्ञापन

आपकी सर्च हिस्ट्री, आपके द्वारा देखी गई वेबसाइट्स की कुकीज़ या फेसबुक पर आपकी पसंद के डेटा का उपयोग करके यह निर्धारित कर सकते हैं कि आप क्या खरीदना चाहते हैं. फेसबुक के विज्ञापन इस तरह से काम करते हैं - यदि कोई मार्केटर अपने उत्पाद के लिए फेसबुक विज्ञापन बनाता है, तो वे आपके लिंग, आयु, रुचियों, ऑनलाइन व्यवहार, स्थान और आपके द्वारा पहले क्लिक किए गए विज्ञापनों जैसी चीजों के आधार पर आपको लक्षित कर सकते हैं.



फायनाइंस कंपनियों करतीं इस्तेमाल

अधिकतर गैर बैंकिंग वित्तीय संस्थाएं जो तेजी से लोन देने के काम में अपनी पकड़ मजबूत करना चाहती हैं, वह इनका प्रयोग करती हैं. इनका प्रयोग करके कंपनियां ग्राहकों की साख क्षमता जानने में मदद लेती हैं, जिससे किसी को लोन देने का निर्णय लेने में आसानी रहती है.

आपके दिल का ख्याल रखेंगे ये हेल्थ ऐप

इन दिनों आपके हेल्थ को मॉनिटर करने के लिए, इसके इम्प्रूवमेंट के लिए कई ऐप मौजूद हैं. आइए, आज बात कुछ ऐसे ऐप की जो आपके दिल का ख्याल रखने का माद्दा रखते हैं.

- **इंस्टैंट हार्ट रेट** यह ऐप हार्ट हेल्थ की मॉनिटरिंग के लिए हार्ट रेट, बीपी व अन्य स्वास्थ्य मापदंडों को मॉनिटर करता है. साथ ही आहार और व्यायाम के बारे में भी अपडेट करता है. अगर आपने कम वॉक किया है तो अलर्ट भी देता है. इसमें हृदय से जुड़ी हर जानकारी रिकॉर्ड भी होती है.
- **कार्डियो विजुअल** हार्ट हेल्थ की मॉनिटरिंग करने के लिए यह उपयोगी इस ऐप को अमरिका की कॉर्डियोलॉजिस्ट टीम के देखरेख में तैयार किया गया है. कई देशों में यह बेहद लोकप्रिय है. इसमें दिल के साथ

डायबिटीज और ब्लड प्रेशर के बारे में भी जानकारी मिलती है. हिस्ट्री भी देख सकते हैं.

- **हार्ट रेट मॉनिटर** यह ऐप हार्ट हेल्थ को ट्रैक करने और हेल्थ इम्प्रूवमेंट को मॉनिटर करने के लिए उपयोगी हो सकता है. यह हार्ट रेट के साथ व्यायाम करते समय शरीर की स्थिति-तनाव की भी मॉनिटरिंग करता है. इसमें डेटा भी सुरक्षित रखने का विकल्प है जिसको बाद में अपने डॉक्टर के साथ भी साझा कर सकते हैं. इसमें डॉक्टर के साथ चैट की भी सुविधा है.



रॉयल एनफील्ड के बुलेट 350 का बटालियन ब्लैक' एडिशन लॉन्च

रॉयल एनफील्ड के बुलेट 350 का 'बटालियन ब्लैक' एडिशन पिछले दिनों लॉन्च हुआ. मिड-साइज मोटरसाइकिल सेगमेंट (250सीसी-750सीसी) की इस बाइक की कीमत 1.75 रुपए लाख से भी कम है. इसकी बुकिंग देश के कुछ हिस्सों में शुरू हो चुकी है.

पुरानी यादों के साथ लीजिए राइडिंग का बेहतरीन अनुभव

रॉयल एनफील्ड बुलेट लोगों की यादों-अनुभवों में खास स्थान रखती है. यह पीढ़ियों से हमारे जीवन का अहम हिस्सा रही है. 90 साल पुरानी बुलेट को एक नए अंदाज में 'बटालियन ब्लैक' एडिशन के नाम से पेश किया है. खास कर उनके लिए जो अपनी पसंदीदा बाइक में पुराना स्टाइल चाहते हैं. बेंच सीट, विंटेज स्टाइल टेल लाइट, हाथों से पेंट की गई सोने की पिनिस्ट्रिप्स, टैंक और साइड पैनल बेज... ये सभी पुराने अंदाज में हैं. इसके अलावा स्पोर्ट्स के साथ क्रोम रिम और ब्लैक मिस्टर भी मिलते हैं. इसमें 300 एमएम फ्रंट डिस्क और 153 एमएम रियर ड्रम ब्रेक के साथ सिंगल चैनल एबीएस भी है. बारीकी से तैयार की गई बुलेट 'बटालियन ब्लैक' एडिशन को जे-प्लेटफॉर्म पर बनाया गया है, जो बेहतर परफॉर्मेंस और भरोसेमंद राइडिंग का अनुभव देता है. इसमें 349 सीसी का दमदार इंजन है, जो 6100 आरपीएम पर 20.2 पीएस की पावर और 4000 आरपीएम पर 27एनएम का टॉर्क जेनरेट करता है.



बढ़ रहा अंतरिक्ष में सैर का ट्रेंड खोजें सितारों में कहीं

चलो, दिलदार चलो/चांद के पार चलो... फिल्मी गीत के ये पुराने बोल अब आम लोगों के लिए साकार हो रहे हैं. जो हां अगली छुट्टियों में कहीं अनाखी जगह जाना चाहते हैं तो अंतरिक्ष की ट्रिप के खर्च व अन्य आवश्यक जानकारी जरूर हासिल करें क्योंकि इन दिनों अंतरिक्ष में सैर का ट्रेंड बढ़ रहा है.

■ **क्या है मामला** 12 सितंबर 2024 को मानव इतिहास में पहली बार 737 किमी की ऊंचाई पर दो आम इंसानों ने स्पेसवॉक की. ये एस्ट्रोनॉट नहीं थे. इनमें एक अरबवर्षीय थे तो दूसरे इंजीनियर. दोनों ने स्पेसएक्स के पोलैरिस डॉन मिशन के तहत अंतरिक्ष की सैर की. ड्रैगन कैप्सूल से 737 किलोमीटर ऊपर बाहर निकले और बहुत प्यार से धरती को निहारते हाथ-हेलो बोला. इन दोनों का नाम है जारेड आइसैकमैन और सारा गिलिस. जारेड आइसैकमैन इलेक्ट्रॉनिक पेमेंट कंपनी फोर डॉट इन के संस्थापक हैं. जबकि सारा स्पेसएक्स में इंजीनियर. यात्रा के खर्च का वहन जारेड ने किया. जारेड ने कहा कि हमें घर आकर बहुत सारा काम करना है, लेकिन जहां मैं हूँ, यहां से धरती एक खूबसूरत दुनिया दिखती है.



को एक सीट की कीमत ही करीब 55 मिलियन डॉलर है. यानी 461.41 करोड़ रुपए से ज्यादा. इतने पैसे इस्लाम क्राफ्ट्स कंपनी ट्रेनिंग दी जाती है. आपके शरीर के मुताबिक स्पेस सूट तैयार किया जाता है. भयानक स्तर की शारीरिक क्षमता विकसित कराई जाती है. ■ **कैसे होता चयन** सिर्फ वह व्यक्ति अंतरिक्ष में सैर की ख्याल पूरी कर सकता है जिसका चयन नासा या उसे ले जाने वाली स्पेस कंपनी करे. लेकिन इसमें व्यक्ति के स्कि ल, अनुभव और शारीरिक फिटनेस पर बहुत ध्यान दिया जाता है. किस वाहन में जाते हैं नासा या स्पेसएक्स या किसी अन्य कंपनी के स्पेसक्राफ्ट में बैठकर. रॉकेट की मदद से स्पेसक्राफ्ट को अंतरिक्ष में छोड़ा जाता है. इसके बाद एस्ट्रोनॉट उससे बाहर निकल कर स्पेसवॉक करते हैं. लेकिन तार से बंधे रहते हैं. यही काम स्पेस स्टेशन पर भी होता है. ■ **किस तरह होती ट्रेनिंग** अंतरिक्ष की विशेष स्थिति में बचाव के लिए कड़ी ट्रेनिंग दी जाती है. फिजिकल कंडिशनिंग कराई जाती है. स्पेसवॉक से संबंधित तकनीकी और वैज्ञानिक प्रोसीजर का ज्ञान दिया जाता है. स्वीमिंग पूल में स्पेसवॉक की ट्रेनिंग होती है. साथ ही वचुअल रियलिटी प्रोग्राम्स के तहत ट्रेनिंग होती है. इमरजेंसी ट्रेनिंग कराई जाती है. सिमुलेशन में स्पेसवॉक की प्रैक्टिस कराई जाती है. यंत्रों की जांच कैसे करें, यह भी बताया जाता है. टीम के सदस्यों के साथ बेहतर कॉर्डिनेशन और मिशन कंट्रोल पर काम कराया जाता है.

पिछले कुछ सालों से अपने देश में इलेक्ट्रिक कारों की लोकप्रियता में लगातार इजाफा हुआ है. कार कंपनियां इलेक्ट्रिक कार पर लगातार काम कर रही हैं, और नए फीचर्स के साथ कारों को लॉन्च भी कर रही हैं. हालांकि फिलवक्त इस सेगमेंट में टाटा मोटर्स ने कुल बिक्री में 66% की हिस्सेदारी के साथ मार्केट में अपना वर्चस्व बना रखा है. अगर आप भी आने वाले कुछ महीनों में नई इलेक्ट्रिक कार खरीदने की योजना बना रहे हैं तो जरा धर्म और मार्केट पर नजर रखें. इस सेगमेंट पर नजर रखें. इस सेगमेंट पर नजर रखें. इस सेगमेंट पर नजर रखें.

मारुति सुजुकी ईवीएक्स

भारतीय ग्राहकों के बीच विशेष लोकप्रिय मारुति सुजुकी जल्द ही अपनी पहली इलेक्ट्रिक कार लॉन्च करेगी. कंपनी की पहली इलेक्ट्रिक कार मारुति सुजुकी ईवीएक्स होगी जो साल 2025 की शुरुआत में लॉन्च होने की संभावना है. मारुति की अपकमिंग इलेक्ट्रिक एसयूवी में 60 किलो वाट का बैटरी पैक दिया जा सकता है. ऑटो मोबाइल फीलड के दिग्गजों की मानें तो यह कार सिंगल चार्ज पर 500 से 550 किलोमीटर तक सरपट दौड़ेगी.



हुंडई क्रेटा ईवी

हुंडई क्रेटा ने भी पिछले कुछ सालों में अपनी कारों की लोकप्रियता बढ़ाई है. जनवरी, 2024 में हुंडई क्रेटा के अपडेटेड वर्जन की लॉन्चिंग पर मिली शानदार प्रतिक्रिया के बाद अब कंपनी जल्द भारतीय मार्केट में हुंडई क्रेटा के इलेक्ट्रिक वेरिएंट को लॉन्च करने के लिए काम कर रही है. कई बार इस इलेक्ट्रिक कार को सड़कों पर टेस्टिंग के दौरान देखा गया है. ऑटो मोबाइल सेक्टर के दिग्गजों की मानें तो हुंडई क्रेटा ईवी साल 2025 की शुरुआत में भारतीय मार्केट में लॉन्च हो सकती है.

किया ईवी 9

किया इंडिया भारतीय मार्केट में आगामी 3 अक्टूबर महीने में अपनी फ्लैगशिप इलेक्ट्रिक एसयूवी ईवी 9 को लॉन्च करने जा रही है. अपकमिंग किया इलेक्ट्रिक एसयूवी में फीचर्स के तौर पर 12.3-इंच का स्क्रीन सेटअप, 14-स्पीकर साउंड सिस्टम और एडवांस्ड ड्राइवर असिस्टेड सिस्टम जैसे फीचर्स मौजूद रहेंगे. मीडिया रिपोर्ट्स की मानें तो अपकमिंग किया इलेक्ट्रिक एसयूवी सिंगल चार्ज पर 541 किलोमीटर से अधिक की दूरी तय करेगी.

